



నిలకడగా అధ్యానీ ఆరోగ్యం

- వృద్ధాప్య సంబంధిత ఆరోగ్య సమస్యలు
- యూరాలజీ వైద్యుల పర్యవేక్షణలో వైద్యం
- ఎయిమ్స్ వైద్యుల ప్రకటన

నేటి ఫోకస్ న్యూస్, న్యూఢిల్లీ-జూన్ 27:
బీజేపీ అగ్రనేత, మాజీ ఉప ప్రధాని లాల్ కృష్ణ అధ్యానీ ఆరోగ్య పరిస్థితి నిలకడగానే ఉందని ఎయిమ్స్ ఆసుపత్రి వర్గాలు వెల్లడించాయి. ఆయన్ని వైద్యులు నిశితంగా

పరిశీలిస్తున్నట్లు తెలిపాయి. ప్రస్తుతం అధ్యానీ వయసు 96 ఏళ్లు. వయో సంబంధిత అనారోగ్య సమస్యలతోనే ఆయనను ఆస్పత్రిలో చేర్చినట్లు ఆయన సన్నిహిత వర్గాలు **మిగతా 2లో..**

నీతారామ ట్రయల్ రన్



నక్కెన్..

- గోదావరి వద్ద మంత్రి తుమ్మల పూజలు
- అధికారులు, ఇంజనీర్లకు మంత్రి ఆభినందనలు

ఖమ్మం, (నేటి ఫోకస్ న్యూస్)-జూన్ 27:
ఉమ్మడి ఖమ్మం జిల్లా కలల ప్రాజెక్టు సీతారామ ప్రాజెక్టు ప్రారంభానికి సిద్ధమవుతోంది. గురు

వారం నిర్వహించిన ట్రయల్ రన్ విజయవంతంగా పూర్తయ్యింది. ప్రాజెక్టులోని మొదటి పంపు సుంచి గోదావరి జలాలను ట్రయల్ రన్లో విడిచి పెట్టారు. ఉమ్మడి ఖమ్మం జిల్లాలో ప్రతిష్టాత్మకంగా చేపట్టిన సీతారామ ప్రాజెక్టు మోటార్ ట్రయల్ రన్ సక్సెస్ అయింది. భద్రాద్రి కొత్తగూడెం జిల్లా అశ్వాపురం మండలం వీటి కొత్తూరు వద్ద మంత్రి తుమ్మల నాగేశ్వరరావు అధికారులతో కలిసి మోటార్ ట్రయల్ రన్ను పర్యవేక్షించారు. **మిగతా 2లో..**

రాహుల్ ఇచ్చిన హామీ మేరకు రుణమూఫ్..

ఫిరాయింపులకు ఆధ్యుడే కేసీఆర్..

- 61మంది ఎమ్మెల్యేలు, ఎమ్మెల్యేలను చేర్చుకున్నారు
- పార్లమెంటులో బిజెపికి ఓటయించిన ఘనులు
- ప్రభుత్వం ఇచ్చిన హామీలను అమలు చేస్తోంది
- జీవన్ రెడ్డి అంశంతో రాజకీయంగా లబ్ధి పొందాలని చూశారు
- మంత్రివర్గ విస్తరణపై ఎలాంటి సర్దుబాటు తీసుకోలేదు
- ఢిల్లీలో మీడియా సమావేశంలో సిఎం రేవంత్ రెడ్డి

నేటి ఫోకస్ న్యూస్, న్యూఢిల్లీ-జూన్ 27:
కాంగ్రెస్ అగ్రనేత రాహుల్ గాంధీ ఎన్నికల్లో ఇచ్చిన హామీ మేరకు రుణమూఫ్ చేయబోతున్నాడని సీఎం రేవంత్ రెడ్డి తెలిపారు. సీసీసీ అధ్యక్షుడిగా మంచి విజయాలు సాధించానని చెప్పారు. ఎమ్మెల్యే జీవన్ రెడ్డి అనుభవాన్ని కాంగ్రెస్ పార్టీ వినియోగించుకుంటుందని అన్నారు. ఢిల్లీలో నిర్వహించిన మీడియా సమావేశంలో రేవంత్ మాట్లాడారు. పార్టీ ఫిరాయింపులపై మాట్లాడే నైతికత కేసీఆర్ కు లేదని, దానికి పునాది వేసింది కేసీఆర్ అని అన్నారు. గతంలో 61 మంది ఎమ్మెల్యేలు, ఎమ్మెల్యేలను లాక్కున్నారు. ఆ విషయం ఆయనకు గుర్తులేదా? ఫిరాయింపులను ప్రోత్సహించి నందుకు కేసీఆర్ క్షమాపణలు చెప్పాలి.. ముక్కు నేలకు రాయాలి. మా ప్రభుత్వం వచ్చిన నెలరోజుల్లోనే కూలిపోతుందని కేటీఆర్, హరికేరావు అన్నారు. వారి మాటలకు అప్పట్లో భాజపా వంతపాడింది. ప్రభుత్వాన్ని కూలగొడతామని భారాస, భాజపా రంకెలేశాయి. **మిగతా 2లో..**



దేశాభివృద్ధి ప్రతీ ఒక్కరి లక్ష్యం కావాలి

పదేళ్ల పాలనలో గ్రామీణ ఆర్థిక వ్యవస్థ పరిపుష్టం

- రిఫార్మ్, పర్ఫార్మ్, ట్రాన్స్ఫార్మ్ ఆధారంగా ముందుకు
- మౌలిక వసతుల కల్పలకు ప్రభుత్వం అధిక ప్రాధాన్యత
- వికసిత భారత్ లక్ష్యంతో ప్రభుత్వం ముందుకెళ్తోంది
- నీట్, నెట్ పేపర్ లీకేజీపై కొనసాగుతున్న దౌర్జన్య
- ఉభయసభలను ఉద్దేశించి రాష్ట్రపతి ముర్రు ప్రసంగం

నేటి ఫోకస్ న్యూస్, న్యూఢిల్లీ-జూన్ 27:
దేశాభివృద్ధి ప్రతి ఒక్కరి లక్ష్యం కావాలని రాష్ట్రపతి ద్రౌపది ముర్ము ఆకాంక్షించారు. పదేళ్ల పాలనలో గ్రామీణ ఆర్థిక వ్యవస్థ పరిపుష్టమైందని తెలిపారు. రిఫార్మ్, పర్ఫార్మ్, ట్రాన్స్ఫార్మ్ ఆధారంగా తమ ప్రభుత్వం పనిచేస్తోందన్నారు. పెట్టుబడులు, ఉపాధి కల్పనకు ప్రాధాన్యమిచ్చామని తెలిపారు. 18వ లోక్ సభ తొలి సమావేశాల నాలుగోరోజు పార్లమెంట్ ఉభయసభలను ఉద్దేశించి మాట్లాడారు. గత పదేళ్లలో కేంద్రప్రభుత్వం చేసిన అభివృద్ధి కార్యక్రమాలను వివరించడంతో

పాటు.. రాసున్న ఐదేళ్లలో ప్రభుత్వ ప్రాధాన్యతలను అమె తన ప్రసంగంలో వివరించారు. మొదటగా అమె కొత్తగా గెలిచిన ఎంపీలకు శుభాకాంక్షలు తెలిపారు. దేశ ప్రజల విశ్వాసం గెలిచి లోక్ సభకు ఎన్నికయ్యా రన్నారు. ప్రజల ఆకాంక్షలను ప్రతి సభ్యుడు నెరవేరుస్తారని ఆశీర్వాదాలు తెలిపారు. ప్రజాస్వామ్య పరిరక్షణ ప్రభుత్వ కర్తవ్యంగా ఎంపీలు పనిచేయాలన్నారు. ప్రజల సుస్థిరతకు పట్టాం కట్టారని.. విశ్వమంతా దేశంలో జరిగిన ఎన్నికలను పరిశీలించిందన్నారు. తమ **మిగతా 2లో..**



సింగరేణిని పైవేటికరించేందుకే బొగ్గు గనుల వేలం

- మోడీతో కుమ్మక్కయిన సిఎం రేవంత్ రెడ్డి
- బిఆర్ఎస్ వర్కింగ్ ప్రసిడెంట్ కెటిఆర్ విమర్శలు



రాజీకి వచ్చిన ఎమ్మెల్సీ జీవన్ రెడ్డి

- సిఎం రేవంత్ తో ఉదయం చర్చలు
- కాంగ్రెస్ సీనియర్లకు ప్రధాన్యం తగ్గదని హామీ

నేటి ఫోకస్ న్యూస్, న్యూఢిల్లీ-జూన్ 27:
కాంగ్రెస్ లో జీవన్ రెడ్డి వివాదం సదృమణిగింది. సిఎం రేవంత్ రెడ్డి నివాసానికి గురువారం ఉదయం ఎమ్మెల్యే జీవన్ రెడ్డి వెళ్లారు. ఢిల్లీలో ముఖ్యమంత్రి నివాసంలో ట్రైక్ ఫాస్ట్ మీటింగ్ జరిగింది. ఈ భేటీకి మంత్రి శ్రీధర్ బాబు కూడా హాజరయ్యారు. బుధవారం ఢిల్లీలో ఏబీసీసీ ప్రధాన కార్యదర్శి కేసీ వేణు గోపాల్ ను జీవన్ రెడ్డి కలిసారు. అధిష్టానం జోక్యంతో జీవన్ రెడ్డి తన రాజీనామా విషయంలో వెనక్కి తగ్గారు. సిఎం రేవంత్ తో చర్చించిన తరువాత చల్లబడ్డారు. ఈ క్రమంలో మంత్రి శ్రీధర్ బాబు, ఎమ్మెల్యే జీవన్ రెడ్డి, **మిగతా 2లో..**

కేసీఆర్ హయాంలో ఆర్థిక విధ్వంసం

- రూ. 42 వేల కోట్లు ఖర్చుతోమిషన్ భగీరథ దోపిడీ
- గ్రామాలకు నేటికీ అందని మంచినీరు..
- రూ. 130 కోట్లతో పలు అభివృద్ధి పనులకు శ్రీకారం
- భద్రాద్రి జిల్లాలో పలు కార్యక్రమాల్లో పాల్గొన్న భట్టి


ఖమ్మం, (నేటి ఫోకస్ న్యూస్)-జూన్ 27:
గత కేసీఆర్ ప్రభుత్వ హయాంలో రాష్ట్రంలో ఆర్థిక విధ్వంసం జరిగిందని ఢిల్లీలో సీఎం భట్టి విక్ర మార్కెట్ అన్నారు. రాష్ట్రాన్ని తాకట్టు పెట్టి ఆర్థిక విధ్వంసం చేశారన్నారు. భద్రాద్రి కొత్తగూడెం జిల్లాలో మంత్రులు కోమటిరెడ్డి వెంకటరెడ్డి, పొంగులేటి శ్రీనివాస్ రెడ్డి, తుమ్మల నాగేశ్వరరావుతో కలిసి పర్య

టించారు. ఈ సందర్భంగా రూ. 130 కోట్లతో చేపట్టిన పలు అభివృద్ధి పనులకు భూమి పూజ చేశారు. అనంతరం కొత్తగూడెంలో జరిగిన **మిగతా 2లో..**



నగరంలో పలుచోట్ల భారీ వర్షం

- అప్రమత్తం అయిన జీహెచ్ఎంసీ సిబ్బంది
- రాగల రెండు రోజుల్లో రాష్ట్రంలో భారీ వర్షాలు





రైతులు సేద్యం చేసే నాటికి విత్తనాలు, ఎరువులు అందుబాటులో ఉంచాలి..

◆ కలెక్టర్ ఆదర్శ సురభి

వనపర్తి ప్రతినిధి, నేటి షోకన్ న్యూస్:

జిల్లాలో రైతులు సేద్యం చేసేనాటికి విత్తనాలకు, ఎరువులకు లోటు లేకుండా చూసుకోవాలని జిల్లా కలెక్టర్ ఆదర్శ సురభి ఆదేశించారు. గురువారం మధ్యాహ్నం కలెక్టర్ తన ఛాంబర్ లో వ్యవసాయ అధికారులతో సమీక్ష నిర్వహించారు. వర్షాలు ప్రారంభమై రైతులు సేద్యం చేసే సమయం ఆసన్నమైనందున రైతులకు అవసరమైన విత్తనాలు కానీ ఎరువులు కానీ కొరత లేకుండా చూసుకోవాలని సూచించారు. స్పందించిన జిల్లా వ్యవసాయ అధికారి జిల్లాలో సరిపడా ఎరువులు, విత్తనాలు అందుబాటులో ఉన్నాయని వివరించారు. ఎరువులు, విత్తనాల నిలువల గణాంకాలు తెలియజేశారు. జిల్లా వ్యవసాయ అధికారి చంద్రశేఖర్, వ్యవసాయ ఏ.డి.లు, మండల వ్యవసాయ అధికారులు తదితరులు పాల్గొన్నారు.



మెడిసిన్ విద్యార్థికి ఆర్థిక సాయం

- కేసిఆర్ చేతుల మీదుగా అందజేశ

నేటి షోకన్ న్యూస్, హైదరాబాద్ జూన్ 27:

ఉప్పల్ నియోజకవర్గం చిలుక నగర్ కి చెందిన గోపీ శెట్టి చెన్ను కేవలం కుమారుడు శశి కుమార్ సిద్దిపేట ప్రభుత్వ మెడికల్ కాలేజీలో ఎంబీబీఎస్ సీట్ సాధించడం జరిగింది. మెడిసిన్ చదువు చదివే సోమత లేక ఇబ్బంది పడుతున్నారని విషయం తెలుసుకున్న చారిటబుల్ ట్రస్ట్ వ్యవస్థాపకులు ఉప్పల్ ఎమ్మెల్యే బండారీ లక్ష్మారెడ్డి చారిటబుల్ ట్రస్ట్ ద్వారా కేసిఆర్ చేతుల మీదుగా ఎర్ర వెళ్లి ఫాం హౌస్ లో రూ.60వేల ఆర్థిక సహాయం అందజేశారు ఈ సందర్భంగా కేసిఆర్ మాట్లాడుతూ చారిటబుల్ ట్రస్ట్ ద్వారా మెడిసిన్ సీటు సాధించిన వారికి 5 సంవత్సరాలకు అయ్యే ఫీజు మొత్తం చెల్లిస్తున్న ఉప్పల్ ఎమ్మెల్యే బండారీ లక్ష్మారెడ్డి అందరికీ ఆదర్శంగా నిలుస్తున్నాడని కొనియాడారు ఈ కార్యక్రమంలో రాష్ట్ర నాయకులు బన్నాల ప్రవీణ్ ముదిరాజ్ తదితరులు పాల్గొన్నారు.



ఏబి గ్రాఫిక్స్ బ్రోచర్ ఆవిష్కరించిన కేసీఆర్

నేటి షోకన్ న్యూస్, హైదరాబాద్:

దళితులను ధనకులు చేయాలని తెలంగాణ తొలి ముఖ్యమంత్రి కేసీఆర్ దళిత బంధు పథకం ద్వారా మంజూరిన ఏబీ గ్రాఫిక్స్ బ్రోచర్ ఆవిష్కరించారు. భారతదేశంలోని ఈ రాష్ట్రంలో ప్రవేశపెట్టినటువంటి పథకాన్ని తెలంగాణ రాష్ట్రంలో దళిత బంధు పథకం ప్రవేశపెట్టి దళిత బంధు పథకం ద్వారా దళితులందరినీ జీవితంలో వెలుగును నింపాలని మంచి మనసుతో ప్రవేశపెట్టిన దళిత బంధు పథకం ద్వారా లబ్ధిదారులైన యాజమాన్యం వేముల మారయ్య, వేముల జితేందర్ మాట్లాడుతూ దళితుల ఆశాజ్యోతి, దళిత బాధపుడు, తెలంగాణ జాతిపిత, తెలంగాణ తొలి ముఖ్యమంత్రి కేసీఆర్ చేతుల మీదుగా దళిత బంధు పథకం ద్వారా మంజూరిన ఏబీ గ్రాఫిక్స్ బ్రోచర్ ఆవిష్కరించడం చాలా సంతోషంగా ఉందని, ఈ సందర్భంగా వారు కల్వకుంట్ల చంద్రశేఖర రావు కి కృతజ్ఞతలు తెలియజేశారు.

మెగా డీఎస్సీ నిర్వహించాలి

- గ్రూప్ 2 మరియు గ్రూప్ 3 పోస్టులను పెంచాలి

- డివైఎఫ్ఐ జిల్లా అధ్యక్షులు వర్ధన్ సైదులు

అచ్చంపేట (నేటి షోకన్ న్యూస్ ప్రతినిధి)-ఆర్.భరత్ జూన్ 27:

తెలంగాణ రాష్ట్రంలో నిరుద్యోగ సమస్యలు పరిష్కారానికి కాంగ్రెస్ ప్రభుత్వం త్వరగా చొరవ తీసుకొని గ్రూప్ 2 గ్రూప్ 3 పోస్టులను పెంచాలి నిరుద్యోగ యువతకు అవకాశం అందజేయాలని ఆరుకోవాలని భారత ప్రజాతంత్ర యువజన సమైక్య డివైఎఫ్ఐ జిల్లా అధ్యక్షులు వర్ధన్ సైదులు ప్రభుత్వాన్ని డిమాండ్ చేశారు. బుధవారం విలేజరులతో మాట్లాడుతూ.. కాంగ్రెస్ ప్రభుత్వం ఎన్నికల ముందు నిరుద్యోగ యువతకు ఇచ్చిన హామీలను నెరవేర్చాలని ప్రభుత్వాన్ని కోరారు. ఉద్యోగ నియామకాలపై జాతీయ కౌన్సిల్ ప్రకటించాలని వారు డిమాండ్ చేశారు. ప్రభుత్వం ఇస్తానన్న రెండు లక్షల ఉద్యోగాలను నంబందించిన విధివిధానాలను ప్రకటించాలని కోరారు మెగా డీఎస్సీ ప్రకటించడంతోపాటు 25వేల డీఎస్సీ పోస్టులను పెంచాలని ప్రభుత్వాన్ని డిమాండ్ చేశారు. ఎన్నికల ముందు నిరుద్యోగలకు ఇచ్చిన హామీలను గ్రూప్ 2 గ్రూప్ 3 పోస్టులని పెంచాలని డిమాండ్ చేశారు. ప్రభుత్వం ఇస్తానన్న 4వేల రూపాయలు నిరుద్యోగ భృతిని తక్షణమే చెల్లించాలని డిమాండ్ చేశారు ఉద్యోగ నియమాలు విషయంలో గత ప్రభుత్వ విధానాల వల్ల నష్టపోయిన నిరుద్యోగ యువత యువకులకు కాంగ్రెస్ ప్రభుత్వం శాశ్వత పరిష్కారాన్ని చూపెట్టాలని కోరారు రాష్ట్రవ్యాప్తంగా అనేకమంది యువత యువకులు ఉన్నత విద్య పంతులు ఉన్న సరైన విద్య ఉపాధి అవకాశాలు లేక ఇబ్బందులు ఎదుర్కొంటున్నారని వారు గుర్తు చేశారు వారందరికీ ఉపాధి అవకాశాలు కల్పించే బాధ్యత కాంగ్రెస్ ప్రభుత్వం తీసుకోవాలని వారు కోరారు.

పోలీస్ వ్యవస్థను బిగజాల్చిన గత ప్రభుత్వం..

- ◆ నిధులు ఇవ్వకుండా నీరసించేవారు
- ◆ కేవలం నాయకుల రక్షణకే పోలీసులు ఉపయోగం
- ◆ గంజాయి నిర్మూలన, మహిళల రోజు తమ కర్తవ్యం
- ◆ కక్షసాధింపు చర్యలకు తాము ఎప్పుడూ దూరమే
- ◆ పోలీస్ ఉన్నతాధికారులతో హోంమంత్రి అనిత సమీక్ష

నేటి షోకన్ న్యూస్, అమరావతి-జూన్ 27:

నిర్బంధ ప్రణాళికతో ముందుకు వెళుతున్నామని, నాలుగు అంశాలను అజెండాగా పెట్టుకున్నామని ఏపీ హోంమంత్రి వంగలపూడి అనిత తెలిపారు. గంజాయి నిర్మూలన, మహిళలకు రక్షణ, పోలీసుల సంక్షేమం, పోలీసు శాఖలో నియామకాల భర్తీకి చర్యలు తీసుకుంటామని తెలిపారు. 'రెడ్ బుక్' కక్ష సాధింపు చర్యలకు కాదన్నారు. గత ప్రభుత్వంలో నిబంధనలకు విరుద్ధంగా పనిచేసిన అధికారులపై చట్టపరంగా చర్యలుంటాయని చెప్పారు. తమకు కక్ష సాధింపు ఉంటే.. ఇంతకాలం ఆగుతామా అని వ్యాఖ్యానించారు. పగ, ప్రతీకారాల ఆలోచన చేయడం లేదని.. తమ నాయకుడు చంద్రబాబు చెప్పిన ప్రకారం రాష్ట్ర అభివృద్ధి కోసం పనిచేస్తామని చెప్పారు. డిజిపీ, ఇతర ఉన్నతాధికారుల తో సమావేశం అనంతరం ఆమె మీడియాతో మాట్లాడారు. ఈ 12 రోజుల్లో చాలా అంశాలను పరిశీలిం. వైకాపా ప్రభుత్వ హయాంలో పోలీసు వ్యవస్థను నాశనం చేశారు. కేవలం బందోబస్తుకే వాడారు. ఒక్క కానిస్టేబుల్ ఉద్యోగం కూడా భర్తీ చేయలేదు. పోలీసు అకాడమీ, గ్రేహౌండ్ అకాడమీ లేదు. కేంద్రం నుంచి నిధుల్నిచ్చినా పోలీసు అకాడమీ నిర్మాణం పూర్తిచేయలేదు. నేటికీ విశాఖపట్నం జిల్లాలోని ఓ పోలీస్ స్టేషన్ రేకుల పెద్దలోనే నడుస్తోంది. ఎన్నో వాహనాలు కూడా పనిచేయడం లేదని ఫిర్యాదులు వస్తున్నాయి. 2014లో ఇచ్చినవే ఇప్పటికీ వాడుతున్నారు. రాజాల్లో స్టేషనరీ ఖర్చులకు కూడా గత ప్రభుత్వం నిధులు ఇవ్వలేదన్నారు. గంజాయి రవాణా రాష్ట్రంలో బాగా పెరిగింది. నేషనల్ క్లెయిం రికార్డులో రాష్ట్రాన్ని మూడో స్థానంలోకి తెచ్చారు. గంజాయి నిర్మూలనపై అవగాహన కార్యక్రమాలు నిర్వహిస్తాం. ఇప్పటికే ఉపసంఘం ఏర్పాటు చేశాం. 100 రోజుల ప్రణాళిక ఏ విధంగా అమలు చేయాలనేదానిపై చర్చిస్తాం. ప్రజల భాగస్వామ్యంతోనే గంజాయిని అరికట్టేందుకు వీలుంటుంది. మంచి ఆలోచనతో పనిచేస్తే విషవాత్మక మార్పులు తీసుకురావచ్చు. ఎలాంటి శిక్షణ లేకుండా పనిచాలయాల్లో మహిళా పోలీసులను పెట్టారు. ఏ విధంగా వారు పోలీసు విధులు చేయగలరు?వారిని ఏ విధంగా



వినియోగించాలనేదానిపై ఆలోచన చేస్తున్నామని వివరించారు. కలిసి కట్టుగా పనిచేసి పోలీసుల పనితీరులో మార్పు తెస్తాం. ప్రజలు దైర్ఘ్యంగా స్టేషన్ కు వెళ్లి బాధలు చెప్పుకొనేలా భరోసా ఇవ్వాలి. సిబ్బంది ప్రజలతో మర్యాదగా మెలగాలి. రాష్ట్రంలో ఆడపిల్లల అభ్యుత్థం ఘటనలు చాలా ఉన్నాయి. ఫిర్యాదులతో ఎవరైనా వస్తే వారిని కింపవరించేలా మాట్లాడవద్దు. పోలీసులు అంటే ప్రతిపక్ష పార్టీ నేతల అరెస్టులకే గత ప్రభుత్వం వినియోగించింది. ఇకపై ఫ్రెండ్లీ పోలీసింగ్ రావాలి. సోఫల్ మీడియాలో నేటికీ నేను బాధితురాలినే. కొంతమంది ఐపీఎస్ అధికారుల తీరుతో వ్యవస్థకు చెడ్డపేరు వస్తోంది. గత ప్రభుత్వంలో అక్రమ కేసులు పెట్టారు. నాపైనే 23 కేసులు నమోదు చేశారు. అసభ్య పోస్టులపై వివాదాలు చేసి చర్యలు తీసుకుంటాం. అక్రమ కేసులపై సీఎంతో చర్చించి నిర్ణయం తీసుకుంటాం. పోలీసులంటే ప్రజల్లో ఒక నమ్మకం, గౌరవం తీసుకొస్తాం. ఏపీలో దిశ చట్టమే లేదు.. ఇక ఆ స్టేషన్ పేరు కూడా మార్చే ఆలోచన చేస్తామని హోం మంత్రి తెలిపారు.కేంద్ర, రాష్ట్ర ప్రభుత్వాల నుంచి ఏడాదికి రూ. 50 కోట్లు చొప్పున రూ.250 కోట్లు పోలీసు శాఖకు రావాలని అన్నారు. ఈ ఐదేళ్లలో ఈ నిధులు ఎందుకు ఇవ్వలేదని ప్రశ్నించారు. ఇప్పుడు జీరో నుంచి తాము పని చేయాల్సిన పరిస్థితి ఏర్పడిందని ఆశ్చర్యం వ్యక్తం చేశారు. పేపర్, పెన్సిల్ ఖర్చులకు కూడా గత ప్రభుత్వం నిధులు ఇవ్వలేదని మండిపడ్డారు. నిధుల కొరత

వల్ల పోలీసులకు విధుల్లో ఇబ్బందులు ఎదురవుతున్నాయని, వైసిపి ప్రభుత్వంలో ఒక్క కానిస్టేబుల్ ఉద్యోగం కూడా ఇవ్వలేదని విమర్శించారు. రాష్ట్రంలో గంజాయి రవాణాను పోలీసులు నియంత్రించేయలేదని, గతంలో సిబిడి ఎలా పని చేసిందో అందరూ చూశారన్నారు. హోంశాఖకు ఎంత నిధులు అవసరమో ఒక నివేదిక సిద్ధం చేశామని, ప్రాధాన్యత ప్రకారం కేటాయిస్తూ ప్రణాళికలు అమలు చేస్తామన్నారు. నిధుల కొరత వల్ల ఒకేసారి అన్నీ చేయలేమని చెప్పారు. చాలా చోట్ల సిబి కెమెరాలు, ట్రింగర్ ట్రింకర్ స్పాన్సర్లు పని చేయడం లేదని, వైసిపి ప్రభుత్వం వాటిని అసలు పట్టించుకోలేదని అన్నారు. విశాఖలో సిబి కార్యాలయం తాకట్టులో ఉందని, ఎప్పుడు అప్పుల వాళ్ళు వస్తారో తెలియదన్నారు. చంద్రబాబుపై నమ్మకంతో 164 సీట్లు ప్రజలు ఇచ్చారని, మాకు రాష్ట్రం, ప్రజలే ముఖ్యమని.. వారి కోసం పని చేస్తామని స్పష్టం చేశారు. ఇంకా కొన్ని ప్రభుత్వ కార్యాలయాలు తాకట్టులో ఉన్నాయన్నారు. పోలీసులు నిబంధనలు మేరకు పని చేయాలన్నారు. రాజకీయాలు కావాలంటే బయటకి వెళ్లి ఖర్చు వేసుకోవాలని సూచించారు. పోలీసు అంటే ప్రజల కోసం పని చేసే వ్యవస్థ అనేలా పని చేయాలన్నారు. మహిళల మిస్సింగ్ కేసులపై దర్యాప్తు చేస్తామని, ఏపీలో ప్రతిఒక్కరూ భద్రతగా, భరోసాగా ఉండేలా చేస్తామని హోంమంత్రి వంగలపూడి అనిత పేర్కొన్నారు.

విలీనంపై కేంద్ర, రాష్ట్ర ప్రభుత్వాలకు చిత్తశుద్ధి లేదు..

- ◆ తక్షణమే కంటోన్మెంట్ బోర్డును రద్దు చేసి జిహెచ్ఎస్ఐలో విలీనం చేస్తున్నట్లు జిహెచ్ పాస్ చేయాలి
- ◆ ప్రజలను మోసం చేస్తే ప్రభుత్వాలపై యుద్ధం చేస్తాం
- ◆ తెలంగాణ ఉద్యమకారుల హక్కుల పోరం వ్యవస్థాపక అధ్యక్షుడు, పోలీస్ ఉద్యమకారుడు బోర్లి సంజీవ్..



షోకన్ న్యూస్ సికింద్రాబాద్ కంటోన్మెంట్ జూన్ 27:

కంటోన్మెంట్ ప్రాంతాన్ని జిహెచ్ఎస్ఐలో విలీనం చేయడం కేంద్ర, రాష్ట్ర ప్రభుత్వాలకే స్పష్టత లేదని, తెలంగాణ ఉద్యమకారుల హక్కుల పోరం వ్యవస్థాపక అధ్యక్షుడు, పోలీస్ ఉద్యమకారుడు బోర్లి సంజీవ్ తెలిపారు. ఈ సందర్భంగా ఆయన మాట్లాడుతూ... కేంద్ర రాష్ట్ర ప్రభుత్వాల కంటోన్మెంట్ ప్రజలను మభ్యపెడుతున్నారని, కేంద్ర రాష్ట్ర ప్రభుత్వాల డిమాండ్ చేశారు. కంటోన్మెంట్ ను జిహెచ్ఎస్ఐలో విలీనం చేయడం కేంద్ర, రాష్ట్ర పార్టీలకు ఎవరికీ కూడా చిత్తశుద్ధి లేదని, కేంద్రం ప్రభుత్వం ఆదేశించినట్లు, రాష్ట్ర ప్రభుత్వం ప్రక్రియ ప్రారంభించినట్లు రెండు పార్టీలు తప్పుడు ప్రకటనలు చేయడం సిగ్గుచేటు అని, చిత్తశుద్ధి ఉంటే తక్షణమే అధికారికంగా కంటోన్మెంట్ బోర్డును రద్దు చేస్తూ, జిహెచ్ఎస్ఐ లో విలీనం చేస్తున్నామని జిహెచ్ ప్రకటించాలని కేంద్ర రాష్ట్ర ప్రభుత్వాలను డిమాండ్ చేశారు.

శంకర్ గౌడ్ కు రావుల పరామర్శ

వనపర్తి ప్రతినిధి, నేటి షోకన్ న్యూస్: సాపాతి కళా వేదిక జిల్లా

అధ్యక్షులు యావర్ జిహెచ్ఎం పలున శంకర్ గౌడ్ ను మాజీ ఎమ్మెల్యే రావుల చంద్రశేఖర రెడ్డి గురువారం వనపర్తిలోని శంకర్ గౌడ్ ఇంటికి వెళ్లి పరామర్శించారు. శంకర్ గౌడ్ మాతృమూర్తి తాటిపాముల మాజీ సర్పంచ్ పలున అనసూయమ్మ పయోభారంతో బాధపడుతూ ఇటీవల మృతి చెందారు. విషయం తెలుసుకున్న ఆయన శంకర్ గౌడ్ ఇంటికి వెళ్లి వారి కుటుంబ సభ్యులకు ప్రగాఢ సంతాపం తెలిపి మనోధైర్యం కల్పించారు. తల్లికి చేసిన సేవ గొప్పదని తల్లి జ్ఞాపకాలతో దైర్ఘ్యంగా ఉండాలని సూచించారు. కార్యక్రమంలో జిల్లా పరిపత్ వైస్ చైర్మన్ వామన్ గౌడ్ బిఆర్ఎస్ మీడియా కన్వీనర్ నందిమల్ల అశోక్, గౌస్, జిజీ శ్రీనివాసులు, నందిమల్ల రమేష్ పాల్గొన్నారు.



నీట్ పేపర్ లీక్ పై ప్రధాని మోడీ బాధ్యత వహించి తీరాలి..

- ◆ ఢిల్లీలో జంతర్ మంతర్ వద్ద ధర్నాలో పాల్గొన్న అచ్చంపేట యూత్ కాంగ్రెస్ నేతలు ఉమ్మడి మహిళాబృంద ప్రతినిధి, (నేటి షోకన్ న్యూస్)-జూన్ 27:

నీట్ పేపర్ లీక్ కు వ్యతిరేకంగా యూత్ కాంగ్రెస్ అధ్యక్షుడు బీబీ శ్రీనివాస్ ఆదర్శంలో గురువారం ఢిల్లీలోని జంతర్ మంతర్

వద్ద జరిగిన ధర్నా కార్యక్రమం లో రాష్ట్ర అధ్యక్షుడు శివ సేన రెడ్డి పిలుపు మేరకు ఎమ్మెల్యే డాక్టర్ చిక్కుడు వంశీకృష్ణ ఆదేశాల ప్రకారం అచ్చంపేటకు చెందిన యూత్ కాంగ్రెస్ రాష్ట్ర లీగల్ సెల్ చైర్మన్ వి. చక్రవర్తి నాయక్, రాష్ట్ర కార్యదర్శి కుంద మల్లికార్జున్, యూత్ కాంగ్రెస్ జిల్లా అధ్యక్షుడు కొణిదెల రాము,అచ్చంపేట అసెంబ్లీ ప్రెసిడెంటు డాక్టర్ శ్రీనివాస్ రాథోడ్, వర్సింగ్ ప్రెసిడెంట్ క్యామ మల్లయ్య,, నర్సిపల్లి నాయక్, జూన్

పాల్, గణేష్ తదితరులు పాల్గొన్నారు. మోడీ ప్రభుత్వం లో అనేక అక్రమాలు జరిగాయని,, నిరుద్యోగులకు ఉద్యోగాలు కల్పిస్తానీ మానం చేశారన్నారు. నీట్, నెట్ పేపర్ లీక్ చాలా దుర్మార్గపు చర్యనన్నారు, ప్రధాని నరేంద్ర మోడీ పూర్తి బాధ్యతా వహించలన్నారు. ప్రధాని పదవికి చేతగాని తనంగా భావించి రాజీనామ చేయాలన్నారు. నీట్, నెట్ పేపర్ లీక్ నిందుతలను తక్షణమే శిక్షించాలని వారు డిమాండ్ చేశారు.

అమ్మ ఆదర్శ పాఠశాలల ప్రారంభోత్సవానికి సిద్ధం చేయాలి

- ◆ కలెక్టర్ ఆదర్శ సురభి

వనపర్తి ప్రతినిధి, నేటి షోకన్ న్యూస్:

అమ్మ ఆదర్శ పాఠశాలల ప్రారంభోత్సవానికి సిద్ధం చేయాలని జిల్లా కలెక్టర్ ఆదర్శ సురభి సూచించారు. గురువారం ఉదయం ఐ.డి.ఓ.సి కాన్వెన్షన్ హాల్లో అమ్మ ఆదర్శ పాఠశాలల పనుల పురోగతి, విద్యార్థుల ఏకరూప దుస్తుల పంపిణీ మీద ఇంజనీరింగ్, విద్యా శాఖ, గ్రామీణాభివృద్ధి శాఖల అధికారులతో సమీక్ష నిర్వహించారు. జిల్లాలో 329 పాఠశాలలను ఎంపిక చేసి అమ్మ ఆదర్శ పాఠశాల కింద మౌలిక సదుపాయాలు కల్పించేందుకు పనులు ప్రారంభించి ఇప్పటికే పనులు పూర్తి అయిన వాటికి మండలానికి మూడు చొప్పున ప్రారంభోత్సవానికి సిద్ధం చేయాలని అధికారులను ఆదేశించారు. మరికొన్ని పాఠశాలల్లో పనులు కొనసాగుతున్న వాటిని యద్ద ప్రాతిపదికన పూర్తి చేయాలని సూచించారు. ఇప్పటికే చాలా ఆలస్యం అయ్యిందని, ఏ పాఠశాల ఏ తేదీన పూర్తి చేసి ఇస్కాల్ లిఖిత పూర్వకంగా రాసి ఇవ్వాలని కార్యనిర్వహక ఇంజనీర్లను

ఆదేశించారు. పనులు పూర్తి అయిన వాటిని మండల విద్యా అధికారులు పరిశీలించి ప్రధానోపాధ్యాయునీ తో కలిసి పని సంతృప్తికరంగా పూర్తి అయినట్లు ధృవీకరణ పత్రం సమర్పించాల్సిందిగా ఆదేశించారు. పనులు పూర్తి అయిన వాటికి అన్ని డాక్యుమెంట్స్ తో ఎంబి లు సమర్పించాలని సూచించారు. పనులు ప్రారంభం చెయకముందు, పని పూర్తి అయిన వాటికి ఉన్న ఫోటోలు విద్యా జత చేయాలని తెలియజేశారు. ఏకరూప దుస్తుల పై సమీక్షిస్తూ విద్యార్థులు అందరికీ ఏకరూప దుస్తులు వివరాలు ఇవ్వాలిందిగా జిల్లా విద్యా ఉన్న విద్యార్థుల సంఖ్య ఇప్పటి వరకు ఏకరూప దుస్తులు ఇవ్వలేదని, ఇవ్వకుండా మిగిలి ఉన్న దుస్తుల వివరాలు ఇవ్వాలిందిగా అధికారికంగా అధికారిని ఆదేశించారు. అదనపు కలెక్టర్ కలెక్టర్ లోకల్ బాడీస్ సంచిత్ గంగ్వార్, పంచాయతి రాజ్ కార్యనిర్వహక ఇంజనీరు మల్లయ్య, రోడ్డు భవనాల శాఖ ఇంజనీర్ దేశ్ నాయక్, పిడి డిఆర్డి ఏ, ఉమాదేవి, విద్యాశాఖ నుంచి అధికారులు, డిజి లు తదితరులు పాల్గొన్నారు.

భారతీయ సినిమాకు మరో ఆణిముత్యం

విజువల్ వండర్ గా 'కల్కి 2898 ఏడీ'

భాహుబలి చిత్రాల తర్వాత ప్రభాస్ పూర్తిగా పాస్ ఇండియా హీరో అయిపోయారు. అందుకు తగినట్లే ఆయన ఎంచుకునే కథలు ఉంటున్నాయి. నాగ్ అశ్విన్, ప్రభాస్ కాంబినేషన్ లో సినిమా అంటే అంచనాలు భారీగానే ఉంటాయి. అందుకు తగినట్లుగానే ఓ పాస్ వరల్డ్ స్ట్రెజిక్స్ ను ఎంచుకుని పురాణాలను ముడిపెడుతూ 'కల్కి 2898 ఏడీ'తో ప్రేక్షకుల ముందుకు వచ్చారు. భారీ బడ్జెట్, నాలుగేళ్ల నిర్మాణం, అమితాబ్, కమల్ వంటి అగ్ర తారాగణం నటించడంతో యావత్ భారతీయ సినీ పరిశ్రమ దృష్టిని ఆకర్షించింది. కురుక్షేత్రం తర్వాత ఆరు వేల

ఏళ్లకు మొదలయ్యే కథ ఇది. భూమిపై తొలి నగరంగా పురాణాలు చెబుతున్న కాశీ, అప్పటికి చివరి నగరంగా మిగిలి ఉంటుంది. భూమిపై ఉన్న అన్ని వనరులను పీల్చేసి స్వర్గంలాంటి కాంప్లెక్స్ ని నిర్మించి పాలిస్తుంటాడు సుప్రీం యాస్మిన్ (కమల్ హాసన్). కాశీలో బౌంట్లీ ఫైటర్ అయిన ఖైరవ (ప్రభాస్) యూనిట్స్ ని సంపాదించి కాంప్లెక్స్ కి వెళ్లి అక్కడ స్థిరపడిపోవాలనే ప్రయత్నాల్లో ఉంటాడు. సుప్రీం యాస్మిన్ తలపెట్టిన ప్రాజెక్ట్ కె కోసం, కాంప్లెక్స్ సైన్యం కాశీకి వచ్చి గర్భం దాల్చే

అవకాశాలన్నీ అమ్మాయిల్ని కొనుగోలు చేసుకుని వెళుతూ ఉంటుంది. అలా ఎంతోమంది అమ్మాయిల్ని ప్రాజెక్ట్-కె కోసం గర్భవతుల్ని చేసి, వారి నుంచి సీరమ్ సేకరిస్తూ ప్రయోగాలు చేపడుతుంటారు. అలా సుమతి (దీపికా పదుకొణె) కాంప్లెక్స్ లో చిక్కుకుపోయి గర్భం దాలుస్తుంది. మరోవైపు రేపటి కోసం అంటూ శంభల ప్రజలు ఎన్నో త్యాగాలు చేస్తూ ఓ తల్లి కోసం ఎదురు చూస్తుంటారు. ఆ తల్లి సుమతి అని నమ్ముతారు. మరి ఆమెని కాంప్లెక్స్ ప్రయోగాల నుంచి ఎవరు కాపాడారు? చిరంజీవి అయిన అశ్వత్థామకీ, ఖైరవకీ

సంబంధం ఏమిటి? సుప్రీం యాస్మిన్ ప్రాజెక్ట్ - కె లక్ష్యమేమిటి.. అన్నదే కథ.. హాల్లీవుడ్ చిత్రాలు చూస్తున్నప్పుడు మనం ఇలాంటి సినిమాలు తీయలేమా? ఇలా ప్రపంచం మొత్తాన్ని కూర్చోబెట్టి మన కథలు చెప్పలేమా? అనే ప్రశ్నలు తలెత్తుతూ ఉంటాయి. ఆ ప్రయత్నాన్ని విజయవంతంగా మనదైన కథతో చేసి చూపించారు దర్శకుడు నాగ్ అశ్విన్. కళ్లు చెదిరే విజువల్స్, లీసం చేసే కథ, బలమైన పాత్రలతో మన రేపటి సినిమా కోసం బాటలు వేశాడు. హాల్లీవుడ్ సినిమాల స్ఫూర్తితో కూడిన పాత్రలు, కల్పిత ప్రపంచాలు ఈ సినిమాలో కనిపించినప్పటికీ, వాటికి మన పురాణాల్ని మేళవిస్తూ కథ చెప్పిన తీరు అబ్బుర పరుస్తుంది. కురుక్షేత్ర సంగ్రామం సన్నివేశాలతో సినిమా ప్రారంభమవుతుంది.



నిఖిల్ స్వయంభూ కీలక సన్నివేశాల చిత్రీకరణ


నిఖిల్ మోస్ట్ ఎన్టైటెడ్ పాస్-ఇండియా ప్రాజెక్ట్ 'స్వయంభూ మారేడుమిల్లి'లోని బ్యూటీఫుల్ లోకేషన్స్ లో కొత్త షూటింగ్ షెడ్యూల్ ప్రారంభమైంది. మారేడుమిల్లిలోని దట్టమైన అడవులలో నిఖిల్ పై కొన్ని కీలక సన్నివేశాలను ఈ షెడ్యూల్ లో చిత్రీకరిస్తున్నారు. నిఖిల్ హీరోగా 20వ చిత్రంగా పీరియాడికల్ జానర్ లో రూపొందుతున్న ఈ సినిమా ఆయన కెరీర్ లో మైల్ స్టోన్ మూవీగా ఉండేలా దర్శకుడు భరత్ కృష్ణమాచారి తెరకెక్కిస్తున్నాడు. రాగూర్

మధు సమర్పణలో పిక్సెల్ స్టూడియోస్ పతాకంపై భువన్, శ్రీకర్ ఈ స్వయంభూన చిత్రాన్ని అత్యున్నత ప్రొడక్షన్ వాల్యూస్, టెక్నికల్ స్టాండ్ థ్స్ తో నిర్మిస్తున్నారు. ఈ సినిమాలో నిఖిల్ లెజెండరీ వారియర్ పాత్రను పోషిస్తుండగా ఆ పాత్ర కోసం ఆయన ప్రత్యేక శిక్షణ కూడా తీసుకోవడం విశేషం. సంయుక్త , సభా సభేష్ హీరోయిన్స్ గా నటిస్తుండగా రవి బ్రహ్మార్ సంగీతం, కెకె సెంథిల్ కుమార్ సినిమాలోగ్రఫీ అందిస్తున్నారు. ఎం ప్రభాకరన్ ప్రొడక్షన్ డిజైనర్ గా చేస్తున్నారు.



విజయ్ సరసన జాన్వీకపూర్..

కోలీవుడ్ లో జోరుగా ప్రచారం



అగ్రసటుడు విజయ్ సరసన బాలీవుడ్ నటి జాన్వీ కపూర్ నటించనుందనే వార్త కోలీవుడ్ లో హల్లుల్ చేస్తుంది. ప్రస్తుతం విజయ్ 'ది గోట్' చిత్రంలో నటించారు. ఆ తర్వాత హెచ్. వినోద్ దర్శకత్వంలో విజయ్ తన 69 వ చిత్రంలో నటించనున్నారు. ఇందులో పలువురు హీరోయిన్ల పేర్లను పరిశీలించినప్పటికీ చివరకు జాన్వీ కపూర్ ను ఎంపిక చేసినట్లు వార్తలు వస్తున్నాయి. ఇటీవలకాలంలో జాన్వీ కపూర్ ఎక్కువగా ముంబై టు చెన్నై మధ్య పక్కర్లు కొడుతున్నారు. చెన్నైతో పాటు రాష్ట్రంలోని ఇతర ప్రాంతాల్లోని పుణ్యస్థలాలను సందర్శిస్తోంది. అయితే, తన తల్లి శ్రీదేవి నిలదొక్కుకున్న తమిళంలో తాను ఎంట్రి ఇచ్చేందుకు ఆమె ముమ్మరంగా ప్రయత్నాలు చేస్తున్నట్లు సమాచారం. ఈ నేపథ్యంలో తన కుమార్తె కొర్రెను తీర్చేందుకు ఆమె తండ్రి, బాలీవుడ్ నిర్మాత బోనీ కపూర్ ముందుకు వచ్చారు. విజయ్ 69వ చిత్రంలో కుమార్తెకు అవకాశం ఇప్పించేందుకు తన వంతు ప్రయత్నాలు మొదలు పెట్టారు. దీనికి కారణం లేకపోలేదు. హెచ్. వినోద్ (దర్శకత్వంలో అజిత్ హీరోగా నటించిన 'వలిమై', 'తుడిపు' చిత్రాలను బోనీ కపూర్ నిర్మించారు. దీంతో దర్శకుడు హెచ్. వినోద్ - బోనీ కపూర్ మధ్య మంచి సత్సంబంధాలు ఉండటంతో విజయ్ చిత్రంలో జాన్వీ కపూర్ ను హీరోయిన్ గా నటించజేసేందుకు ప్రయత్నాలు మొదలుపెట్టారని టాక్ వినిపిస్తుంది. మరో వైపు జాన్వీ కపూర్ ఇప్పటికే సౌత్ లో తన సత్తా చాటేందుకు సిద్ధమైంది. యంగ్ టైగర్ ఎన్టీఆర్ 'దేవర సినిమాలోనూ.. అలాగే గ్లోబల్ స్టార్ రామ్ చరణ్, బుచ్చిబాబు సానా కాంబినేషన్ లో తెరకెక్కునున్న ఖీ16 చిత్రంలోనూ ఆమె అవకాశం సొంతం చేసుకుంది. 'దేవర' చిత్రం రెండు పార్ట్లుగా రానుంది కాబట్టి.. జాన్వీలో సౌత్ లో మూడు సినిమాలు చేస్తున్నట్లుగా చెప్పుకోవచ్చు. ఇప్పుడు విజయ్ సినిమాలో కూడా ఆమెకు అవకాశం వచ్చినట్లుగానే టాక్ వినబడుతోంది. దీనిపై అధికారిక ప్రకటన రావాల్సి ఉంది.